

Т Г И Н Н Ъ З Ö Ö р и к д ү л х м н

Хöөнä öслтиг сән чинртäггяр öөдлүлхмн

Давсн джилмүдт Хар газрин теегт мал үвлзүллгнә кöдлмшт үзгдсн дуту-дундан цугтнь тоолдж, мана колхозникүд эн джил үнн седклән тәвдж, öвснә сән ик ургъциг олзлдж, ямаран чигн цасн-шуургънас äамшг угаггяр малан үвлзүлдж гаргъх белдврär теткгдв.

Хар газрин теегт мана колхозас эн джил 37 отар, эс гидж 37 мингъгн хөн, теднә тоод 11 мингъгн 100 нәädнр хөд үвлзхмн.

Эн хöөдиг үвлин элвг хотар теткхин төлә 9 мингъгн 90 тонн öвсн белдгдв, 76 тонн концентрированн хот малин үвлзнгүр зöөгдв, концентрированн хот зöөлгн кегдä бәәнә.

Г. П. ПОЛОУСОВ,
Элст балгъсна „Победа“
колхозин ахлач

Хöөдин эн үвлзнгд 37 кошармуд болн 40 базмуд ясгдад цеврлгдäд бел кегдсн бәәнә. Хöөчнрин 37 гермүд чигн шалдгдад, дулалгдад ясгдв.

Болв, манд ода чигн зöвär татус бас бәәнә. Теднә негнь, хöөдин үвлзнгд усн ик тату. Эн джил шатта шин худгуд кех сән цаган алдчквдн.

Хойрдгчнь, мана хöөчнр дунд цäälггврин, культурн кöдлмш багъ, хöөчнрт газетс болн журналмуд ик гидгяр оратдж күрггднә.

Эврәннь хург дeerән мана хöөчир öмнк-öмнкәсн сәәнär кöдлдж, 1959 джил 100 хөн болгънас 115 хургъ авч, гару угаггяр экәснь салгъдж, хөн болгънас 6 килограмм торгъин ноос киргъдж авх социалистическ даалггвр авцхав.

КПСС-н Центральн Комитетин ноябрьск Пленумин шиидврär ик öргмдж авсн мана колхозин цуг күч-көлечнр хöөнә тоогъин öслт болн хöөнәс авгддг эдл-уушиг икдүлхин төлә цуг чидлән öгч кöдлх болджана.

Хöөчнр дунд социалистическ дөрлдä öргяр делгрүлдж, авсн даалггврән бүклдн лавта күцäхвдн.